

افتخار احمد کے صاحبزادے اور چیونیز کے نمائندے حسن افتخار پر لاہور پولیس کا بہیمانہ تشدد قابل مذمت ہے۔ الطاف حسین

لندن۔۔۔22، جنوری 2011ء

متحدہ قومی موومنٹ کے قائد جناب الطاف حسین نے چیونیز کے سینئر اسٹیکر پرسن اور تجزیہ کار افتخار احمد کے صاحبزادے اور چیونیز کے نمائندے حسن افتخار کو لاہور ایئر پورٹ پر پولیس کی جانب سے بہیمانہ تشدد کا نشانہ بنانے کی شدید مذمت کی ہے۔ اپنے ایک بیان میں جناب الطاف حسین نے کہا کہ پنجاب پولیس اسٹیٹ بن چکا ہے جہاں اپنے حقوق کیلئے پرامن مظاہرہ کرنے والے طلبہ اور محنت کشوں کو پولیس کے ذریعے تشدد کا نشانہ بنایا جا رہا ہے، لوگوں کو پکڑ پکڑ کر جعلی پولیس مقابلوں میں مارا جا رہا ہے اور عوام کو حقائق سے آگاہ کرنے والے صحافیوں کو اپنے پیشہ وارانہ فرائض انجام دینے والے صحافیوں کو بھی تشدد کا نشانہ بنایا جا رہا ہے۔ جناب الطاف حسین نے چیونیز کے نمائندے حسن افتخار احمد پر لاہور پولیس کے بہیمانہ تشدد کی شدید مذمت کرتے ہوئے حکومت سے مطالبہ کیا کہ اس واقعہ کا فوری نوٹس لیا جائے اور اس واقعہ میں ملوث پولیس اہلکاروں کے خلاف سخت کارروائی کی جائے۔ جناب الطاف حسین نے پولیس کے بہیمانہ تشدد کا نشانہ بننے والے نوجوان صحافی حسن افتخار، انکے والد افتخار احمد اور تمام اہل خانہ سے دلی ہمدردی کا اظہار کیا اور حسن افتخار کی صحتیابی کیلئے دعا کی۔

ایم کیو ایم نوشہرہ کے سینئر کارکن محرم خان کے بھائی ہاشم خان کے انتقال پر الطاف حسین کا اظہار تعزیت

لندن۔۔۔22، جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم نوشہرہ کے سینئر کارکن محرم خان سے ان کے بھائی ہاشم خان کے انتقال پر دلی افسوس اور گہرے رنج و غم کا اظہار کیا ہے۔ اپنے ایک بیان میں جناب الطاف حسین نے محرم خان اور ان کے تمام اہل خانہ سے دلی تعزیت کا اظہار کرتے ہوئے کہا کہ میں اور ایم کیو ایم کے تمام کارکنان آپ کے غم میں برابر کے شریک ہیں اور دعا گو ہیں کہ اللہ تعالیٰ ہاشم خان مرحوم کی مغفرت فرمائے، مرحوم کو جنت الفردوس میں جگہ دے اور تمام لواحقین کو صبر جمیل عطا کرے۔

30 جنوری کا سورج پیار و محبت کا پیغام لیکر طلوع ہوگا، گلبرگ از خان خٹک

کراچی پریس کلب میں پریس کانفرنس سے خطاب

کراچی۔۔۔(اسٹاف رپورٹر)

متحدہ قوم موومنٹ کی رابطہ کمیٹی کے رکن گلبرگ از خان خٹک نے کہا ہے کہ 30 جنوری کا قومی یکجہتی جلسہ ثابت کر دے گا کہ متحدہ قومی موومنٹ اب کسی ایک قومیت کی جماعت نہیں بلکہ تمام قومیتوں کی جماعت ہے جس میں آج تمام قومیتوں، نسلی ولسانی اور ثقافتی اکائیاں شامل ہیں، یہ جلسہ ان طاقتوں کیلئے کراچی کے تمام نسلی ولسانی اور ثقافتی اکائیاں کی جانب سے واضح پیغام ہے جو متحدہ قومی موومنٹ پر کسی ایک قومیت کا بے بنیاد الزام عائد کرتے ہیں، متحدہ کی جانب سے قومی یکجہتی جلسہ کے اعلان کے بعد کراچی سمیت پاکستان کے طول و عرض سے عوام میں خوشی کی لہر دوڑ گئی اور ہمیں روزانہ سینکڑوں لوگ ٹیلیفون کا لزمہ وصول ہو رہی ہیں، لوگ ہم سے رابطہ کر رہے ہیں۔ ان خیالات کا اظہار انہوں نے ہفتے کے روز کراچی پریس کلب میں پریس کانفرنس سے خطاب کرتے ہوئے کیا اس موقع پر ان کے ہمراہ متحدہ آرگنائزنگ کمیٹی کے انچارج ٹکلیب عباسی اور مختلف قومیتوں سے تعلق رکھنے والے نمائندین بھی موجود تھے۔ گلبرگ از خان خٹک نے کہا کہ ملک بھر سے مختلف قومیتوں کے عوام اپنے اہلخانہ سمیت متحدہ قومی موومنٹ میں شامل ہو رہے ہیں گوکہ یہ سلسلہ پہلے بھی جاری تھا تاہم 30 جنوری کو عزیز آباد کے لال قلعہ گراؤنڈ میں قومی یکجہتی جلسہ کے اعلان کے بعد اس میں بڑی حد تیزی آگئی ہے جس کے باعث ہم نے جلسہ کو لال قلعہ سے تبدیل کر کے جناح گراؤنڈ میں کرنے کا فیصلہ کیا ہے۔ ایک سوال کے جواب میں انہوں نے کہا کہ یہ جلسہ ان طاقتوں کیلئے ایک واضح پیغام ہے کہ کراچی کے تمام نسلی ولسانی اور ثقافتی اکائیاں متحدہ قومی موومنٹ کے ساتھ ہیں اور قائد تحریک الطاف حسین کی قیادت تلے متحدہ منظم ہیں۔ ایک اور سوال کے جواب میں انہوں نے کہا کہ 30 جنوری کا سورج پیار و محبت کا پیغام لیکر طلوع ہوگا جو تمام اکائیوں کے درمیان پیار و محبت، اخوت، بھائی چارگی اور یکجہتی کو فروغ دے گا۔ انہوں نے کہا کہ ایم کیو ایم اور اس کے ونگ متحدہ آرگنائزنگ کمیٹی اور کراچی مضافاتی آرگنائزنگ کمیٹی کے تحت جلسہ کی تیاریاں زور و شور سے جاری ہیں اور اس سلسلے میں شہر بھر میں گوٹھ گوٹھ گلی گلی میں عوام سے رابطے کیے جا رہے ہیں۔ انہوں نے بتایا کہ آج سے شہر بھر میں ایم کیو ایم کی جانب سے استقبال کیلئے کمپ قائم کر دیئے جائینگے جبکہ ان استقبال کیلئے کمپوں پر لائٹنگ اور ایم کیو ایم کے ترانوں کی ریکارڈنگ بھی کی جا رہی ہے۔ گلبرگ از خان خٹک نے کہا کہ مختلف سیاسی جماعتیں اور سماجی تنظیموں نے بھی ہم سے رابطہ کیا ہے اور جلسہ میں شرکت کی یقین دہانی کرائی ہے۔ انہوں نے کہا کہ 20

جنوری 2011ء کو ایم کیو ایم کی رابطہ کمیٹی نے پریس کانفرنس کر کے 30 جنوری 2011ء کو ہونے والے جلسے کے مقام اور تاریخ کا اعلان کیا تھا جس کے بعد کراچی میں بسنے والی تمام لسانی اکائیوں میں خوشی کی لہر دوڑ گئی اور متحدہ قومی موومنٹ کے شعبے متحدہ آرگنائزنگ کمیٹی کو کراچی بھر سے ہزاروں کی تعداد میں لوگ رابطہ کر کے متحدہ قومی موومنٹ میں شمولیت اور اس جلسے میں بھرپور شرکت کا اظہار کر رہے ہیں لہذا لاکھوں لوگوں کی شرکت کو مد نظر رکھتے ہوئے رابطہ کمیٹی نے فیصلہ کیا ہے کہ اس جلسے کو لال قلعہ گراؤنڈ سے جناح گراؤنڈ منتقل کیا جا رہا ہے۔ آج کی اس پریس کانفرنس میں پنجابی، پختون، سرانیکسی اور ہزارے وال برادریاں اور عوام بڑی تعداد میں موجود ہیں جو اس عزم کا اعادہ کر رہے ہیں کہ وہ پیار، محبت، اخوت، بھائی چارگی اور مظلوم عوام کے حقوق کیلئے متحدہ قومی موومنٹ کے جھنڈے تلے متحد ہیں اور 30 جنوری 2011ء کا سورج کراچی میں بسنے والے بالخصوص اور پاکستان میں بسنے والے بالعموم تمام لسانی اکائیوں کیلئے پیار، محبت اور یکجہتی کا پیغام لیکر طلوع ہوگا اور وہ طاقتیں جو اپنے مذموم مقاصد کے تحت بھائی کو بھائی سے لڑا رہے ہیں انہیں اس دن عبرت ناک شکست کا سامنا ہوگا۔ انہوں نے تمام قومیتوں کا تہ دل سے شکریہ ادا کرتے ہیں اور انہیں متحدہ قومی موومنٹ میں شمولیت پر دل کی گہرائیوں سے مبارکباد پیش کرتے ہیں کہ انہوں نے قائد تحریک جناب الطاف حسین بھائی کی قیادت میں تمام مظلوم قومیتوں کے حقوق کے حصول کی عملی جدوجہد میں شامل ہوئے ہیں۔ ایک بار پھر ہم آپ کے توسط سے کراچی میں بسنے والے تمام پنجابی، پختون، سرانیکسی، ہزارے وال، بلوچی، کشمیری، سندھی، گلگتی، ہلتی اور دیگر قومیتوں سے اپیل کرتے ہیں کہ آپ 30 جنوری کو جلسہ میں شرکت کر کے اپنے اتحاد کا بھرپور مظاہرہ کریں۔

کراچی پریس کلب پر پختون، پنجابی، سندھی، بلوچی، سرانیکسی، ہزارے وال، کشمیری، سواتی اور گلگتی قومیتوں سے متعلق افراد اور ان کی مقامی تنظیموں کے تحت ریلی کا انعقاد

کراچی۔۔۔۔ (اسٹاف رپورٹر)

متحدہ قومی موومنٹ کے تحت 30 جنوری کو جناح گراؤنڈ میں پختون، سندھی، بلوچی مختلف قومیتوں اور ثقافتی اکائیوں سے تعلق رکھنے والے افراد کیلئے ہونے والے قومی یکجہتی جلسہ کی حمایت اور اظہار یکجہتی کیلئے ہفتہ کو کراچی پریس کلب پر ایک بڑی ریلی نکالی گئی جس میں پختون، پنجابی، سندھی، بلوچی، سرانیکسی، ہزارے وال، کشمیری، سواتی اور گلگتی قومیتوں سے متعلق افراد اور ان کی مقامی تنظیموں کے ذمہ داران و کارکنان نے بڑی تعداد میں شرکت کی۔ اس موقع پر ریلی کے شرکاء نے اپنے ہاتھوں میں پلے کارڈز اور بینرز اٹھار کھے تھے جس پر جلسہ کے انعقاد کے حوالے سے نعرے اور خیر مقدمی کلمات تحریر تھے ان پر لکھی گئی تحریروں میں 30 جنوری کو عوامی یکجہتی کا جلسہ عام امن و محبت کو فروغ دے گا تمام قومیتوں کو یکجا کرنے کیلئے الطاف حسین کا خطاب سننے چلو چلو جناح گراؤنڈ چلو، 30 جنوری کا جلسہ عوامی انقلاب کی بنیاد ثابت ہوگا، تمام قومیتوں کو یکجا کرنے پر ہم الطاف حسین بھائی کے شکر گزار ہیں یہ بینر اور پلے کارڈز مختلف المذاہب، مسالک اور دیگر قومیتوں کی جانب سے تحریر کیئے گئے تھے مظاہرے میں متحدہ قومی موومنٹ کے شعبہ جات، کراچی مضافاتی کمیٹی اور متحدہ آرگنائزنگ کمیٹی کے عہدیداران اور کارکنان بھی بڑی تعداد میں شرکت کی جنہوں نے اپنے ہاتھوں میں ایم کیو ایم اور اپنی مقامی تنظیموں کے پرچم بھی اٹھار کھے تھے اس موقع پر انہوں نے جلسہ کی حمایت اور اظہار یکجہتی کیلئے فلک شکاف نعرے بھی لگائے ان نعروں میں ”ہے نقیب انقلاب الطاف الطاف“، ”ساڈی مجبوری ہے الطاف ضروری ہے“، ”تواڈی مجبوری ہے الطاف ضروری ہے“، ”ہر سوال کا جواب الطاف الطاف“ جیسے نعروں سے شرکاء ریلی نے فضا کو گرمجوش کر دیا اظہار یکجہتی کیلئے ہونے والے مظاہرے کے شرکاء اپنے ساتھ ڈھول تاشے بھی لائے تھے جس کی تھاپ پر انہوں نے والہانہ رقص کیا۔

عوامی انقلاب ملک سے فرسودہ جاگیر دارانہ وڈیرانہ نظام کا خاتمہ کر دیگا، حق پرست وزراء، نثار پھنور، خالد بن ولایت اولڈ میئر سیکٹر، مراد میمن گوٹھ، گڈاپ ٹاؤن یوسی 1، بلاول شاہ نورانی گوٹھ، سچل گوٹھ گلشن اقبال میں عوامی اجتماعات سے خطاب

کراچی۔۔۔۔ 22، جنوری 2011ء

متحدہ قومی موومنٹ کے حق پرست صوبائی وزراء نثار پھنور اور خالد بن ولایت نے کہا ہے کہ ایم کیو ایم ملک میں بسنے والی تمام قومیتوں کا دل سے احترام کرتی ہے اور ان کے حقوق کیلئے عملی جدوجہد کر رہی ہے۔ ان خیالات کا اظہار انہوں نے ایم کیو ایم کراچی مضافاتی آرگنائزنگ کمیٹی کے تحت اولڈ میئر سیکٹر، مراد میمن گوٹھ، گڈاپ ٹاؤن یوسی 1، بلاول شاہ نورانی گوٹھ، سچل گوٹھ گلشن اقبال میں منعقدہ عوامی اجتماعات سے خطاب کرتے ہوئے کیا۔ اجتماعات سے ایم کیو ایم کراچی مضافاتی آرگنائزنگ کمیٹی کے جوائنٹ انچارجز عارف حیدر اور اسلم بلوچ نے بھی خطاب کیا۔ اس موقع پر کراچی مضافاتی آرگنائزنگ کمیٹی کے اراکین گل محمد مینگل، محمد علی کھٹی، ندیم سومرو اور عزیز الرحمان بھی موجود تھے۔ ان اجتماعات میں

پنجابی، پختون، سرانسیکی کشمیری، بنگالی، برمی، گلگتی، بلتی، سندھی، بلوچی اور دیگر قومیتوں کے عوام نے بڑی تعداد میں شرکت کی۔ اجتماعات سے خطاب کرتے ہوئے حق پرست صوبائی وزراء نے کہا کہ ایم کیو ایم اعتدال پسند اور امن پسند جماعت ہے جس میں تمام قومیتوں سے تعلق رکھنے والے افراد شامل ہیں اور 30 جنوری بروز اتوار کو عزیز آباد کے جناح گراؤنڈ میں ہونے والا جلسہ ثابت کر دے گا کہ ایم کیو ایم صرف اُردو بولنے والوں کی نہیں بلکہ تمام قومیتوں کی جماعت ہے۔ انہوں نے کہا کہ پاکستان پر حکمران طبقہ جو کہ مراعات یافتہ استحصالی طبقہ ہے وہ کبھی پاکستان کے غریب عوام کو ان کے حقوق نہیں دیئے گئے ہمیں حقوق کیلئے جدوجہد کرنا ہوگی اور یہ جدوجہد آسان نہیں ہے اس کے لئے ہمیں قربانیاں بھی دینی ہوگی۔ انہوں نے کہا کہ قائد تحریک جناب الطاف حسین نے پاکستان بھر کے 98 فیصد مظلوم و محکوم طبقے کے کچلے ہوئے عوام سے اپیل کی ہے کہ اے وطن کے مظلوموں! اپنے حقوق حاصل کرنے کیلئے متحد ہو جاؤ ورنہ 63 سال سے قابض استحصالی طبقہ تم سے تمہارے جینے کا حق بھی چھین لے گا۔ انہوں نے کہا کہ وہ دن دور نہیں جب غریب و متوسط طبقے کا انقلاب ملک سے فرسودہ جاگیر دارانہ و ڈیرانہ نظام کا خاتمہ کر دیا گیا اور ملک کے عوام کی تقدیر بدلے گی۔ انہوں نے حق پرست عوام سے اپیل کی کہ وہ ایم کیو ایم کے زیر اہتمام 30 جنوری بروز اتوار کے روز جناح گراؤنڈ عزیز آباد میں ہونیوالے جلسہ عام میں زیادہ سے زیادہ تعداد میں شرکت کریں۔

اقوام متحدہ کے سیکریٹری جنرل کے پاکستان میں خصوصی نمائندے MR. Rauf Engin Soysal کا نائن زیرو کا دورہ

خورشید بیگم میموریل ہال عزیز آباد میں ڈاکٹر فاروق ستار اور رابطہ کمیٹی کے ارکان سے ملاقات

کراچی۔۔ 22 جنوری 2011ء

اقوام متحدہ کے سیکریٹری جنرل کے پاکستان میں خصوصی نمائندے MR. Rauf Engin Soysal نے جمعہ کے روز متحدہ قومی موومنٹ کے قائد جناب الطاف حسین کی رہائشگاہ نائن زیرو کا دورہ کیا اور خورشید بیگم میموریل ہال عزیز آباد میں متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی۔ اس موقع پر ایم کیو ایم کی رابطہ کمیٹی کے ارکان کنور خالد یونس، نسرین جلیل بھی موجود تھیں۔ ڈاکٹر فاروق ستار سے گفتگو کرتے ہوئے خصوصی نمائندے نے کہا کہ سندھ میں حالیہ تباہ کن سیلاب کے موقع پر اقوام متحدہ کی جانب سے سیلاب سے متاثرہ علاقوں میں سیلاب زدگان کیلئے کیے گئے بحالی کے کام سے آگاہ کیا۔ ڈاکٹر فاروق ستار نے خصوصی نمائندے MR. Rauf Engin Soysal کو متحدہ قومی موومنٹ کے فلاحی ادارے خدمت خلیق فاؤنڈیشن (KKF) کی جانب سے ملک بھر میں حالیہ سیلاب سے متاثرہ لاکھوں افراد میں کروڑوں روپے مالیت کے امدادی سامان کی تقسیم اور متاثرہ لوگوں کی بحالی کے کاموں سے آگاہ کیا، خصوصاً 2005ء میں کشمیر اور ملک کے شمالی علاقوں میں قیامت خیز زلزلے کے موقع پر کے ایف کے ہزاروں رضا کاروں کی جانب سے زلزلہ سے متاثرہ علاقوں میں بحالی کام میں بڑھ چڑھ حصہ لینے کے حوالے سے آگاہ کیا۔ ڈاکٹر فاروق ستار نے MR. Rauf Engin Soyal کو بتایا کہ ایم کیو ایم کے کارکنان اور کے ایف کے رضا کاروں نے اپنی جان پر کھیل کر کوٹری بیراج علاقے میں دن رات ایک کرتے ہوئے کوٹری بیراج کو ناصرف تباہ ہونے سے بچایا بلکہ اسکے گرد تقریباً 50 لاکھ کی آبادی کو تباہ ہونے سے بچا دیا۔ آخر میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے وفد کے ارکان کو متحدہ قومی موومنٹ کے قائد جناب الطاف حسین کی تصاویر پر مبنی پیکٹوریل بائیو گرافی پیش کی۔

30 جنوری کا جلسہ عام مظلوم عوام کے خلاف سازشیں کرنے والوں کے تابوت میں آخری کیل ثابت ہوگا، ساجد احمد، ہیر سوہو

ایم کیو ایم کے تحت اولڈ ملیئر سیکٹر کے مراد میمن گوٹھ، غریب آباد، رمضان لاسی گوٹھ اور بلوچ گوٹھ میں منعقدہ اجتماعات سے خطاب

کراچی۔۔ 22، جنوری 2011ء

متحدہ قومی موومنٹ کے حق پرست رکن قومی اسمبلی ساجد احمد اور حق پرست رکن سندھ اسمبلی محترمہ ہیر سوہو نے کہا ہے کہ قائد تحریک جناب الطاف حسین ملک بھر کی تمام قومیتوں کے غریب و متوسط طبقے اور پڑھے لکھے افراد کو ایوانوں میں بھیج کر ملک و قوم کی تقدیر غریب و متوسط طبقے کے ہاتھوں میں دینا چاہتے ہیں اور 30 جنوری کو کراچی عزیز آباد کے جناح گراؤنڈ میں ہونے والا جلسہ عام مختلف قومیتوں کو ایم کیو ایم سے دور کرنے والے سازشی عناصر کے تابوت میں آخری کیل ثابت ہوگا۔ ان خیالات کا اظہار انہوں نے ایم کیو ایم کراچی مضافاتی آرگنائزنگ کمیٹی کے تحت اولڈ ملیئر سیکٹر کے مراد میمن گوٹھ، غریب آباد، رمضان لاسی گوٹھ اور بلوچ گوٹھ قصبہ اورنگی پوسی 13 میں منعقدہ علیحدہ علیحدہ عوامی اجتماعات سے خطاب کرتے ہوئے کیا۔ اجتماعات سے ایم کیو ایم کراچی مضافاتی آرگنائزنگ کمیٹی کے جوائنٹ انچارج عارف حیدر اور اسلم بلوچ نے بھی خطاب کیا۔ اس موقع پر ایم کیو ایم کراچی مضافاتی آرگنائزنگ کمیٹی کے اراکین یار محمد کھوسو، گل محمد مینگل اور احمد رضا بھی موجود تھے۔ اجتماعات سے خطاب کرتے ہوئے حق پرست ارکان اسمبلی نے کہا کہ قائد

تحریر جناب الطاف حسین پاکستان کی تمام قومیتوں کے درمیان یکجہتی کی علامت بن چکے ہیں اور اس وقت ملک کا کوئی لیڈر ملک کو بچانے اور مسائل سے نکلانے کیلئے ایسی عملی جدوجہد نہیں کر رہا ہے جو قائد تحریک جناب الطاف حسین کر رہے ہیں۔ انہوں نے کہا کہ 30 جنوری کو عزیز آباد کے جناح گراؤنڈ میں مختلف قومیتوں کے جلسہ عام میں پورے پاکستان کی مظلوم قومیتوں کی بھرپور نمائندگی ان سازشی عناصر کی سازشوں کا توڑ ہوگی جو مختلف قومیتوں کو ایم کیو ایم سے متنفر کرنے کیلئے نت نئی سازشوں کے تانے بانے بنتے رہے ہیں۔ ساجد احمد اور ہیر سوہنے اجتماعات کے شرکاء سے اپیل کی کہ وہ 30 جنوری کو ہونے والے جلسہ عام میں بھرپور تعداد میں شرکت کریں، جلسہ عام میں مختلف قومیتوں کی شرکت کیلئے گھر گھر رابطہ ہم چلائیں اور جلسہ عام کو کامیابی سے ہمکنار کرنا ثابت کردیں کہ مختلف قومیتوں کے افراد بھی اپنے حقوق کی جدوجہد کیلئے قائد تحریک جناب الطاف حسین کی قیادت میں متحد و منظم ہیں۔

ایم کیو ایم پاکستان میں موجود تمام قومیتوں کی نمائندہ جماعت بن چکی ہے، متحدہ آرگنائزنگ کمیٹی کراچی 30 جنوری کو ہونے والے جلسہ عام کے سلسلے میں گڈاپ ٹاؤن پونٹ 4 میں منعقدہ کارزمینٹنگ سے خطاب کراچی --- 22، جنوری 2011ء

متحدہ قومی موومنٹ کے زیر اہتمام 30 جنوری اتوار کو جناح گراؤنڈ عزیز آباد میں ہونے والے جلسہ عام کے سلسلے میں متحدہ آرگنائزنگ کمیٹی کراچی کی جانب سے مضافاتی علاقوں میں عوامی رابطہ ہم کا سلسلہ جاری ہے۔ اس سلسلے میں گزشتہ روز متحدہ آرگنائزنگ کمیٹی کراچی کے تحت گڈاپ ٹاؤن پونٹ 4 میں کارزمینٹنگ منعقد کی گئی جس میں پنجابی، پنجتون، ہزارے وال، سرانسیکی، سندھی، بلوچی اور دیگر قومیتوں کے عوام نے بڑی تعداد میں شرکت کی۔ کارزمینٹنگ میں متحدہ آرگنائزنگ کمیٹی کراچی کے جوائنٹ انچارج مرزا اعجاز بیگ، اراکین خالد محمود اعوان اور نادر دشتی نے شرکت کی اور شرکاء کو جلسہ عام میں شرکت کی دعوت دی۔ اس موقع پر مختلف قومیتوں کے افراد نے قائد تحریک جناب الطاف حسین کی قیادت پر اپنے بھرپور اعتماد کا اظہار کیا اور جلسہ عام کو تاریخی کامیابی سے ہمکنار کرنے کیلئے گھر گھر رابطہ ہم شروع کرنے کے عزم کا اظہار کیا۔ کارزمینٹنگ سے خطاب کرتے ہوئے متحدہ آرگنائزنگ کمیٹی کراچی کے اراکین نے کہا کہ ایم کیو ایم پاکستان میں موجود تمام قومیتوں کی نمائندہ جماعت بن چکی ہے اور ایم کیو ایم مظلوم قومیتوں کو حق پرستی کے پرچم تلے متحد و منظم کر کے کراچی سمیت ملک بھر کو امن کا گہوارہ بنائے گی۔ انہوں نے مزید کہا کہ 30 جنوری کو عزیز آباد کے جناح گراؤنڈ میں مختلف قومیتوں کا جلسہ عام قتل و غارتگری کے ذریعے مختلف قومیتوں کو ایم کیو ایم سے دور کرنے کی گھناؤنی سازشوں کا خاتمہ کر دیا اور اس دن ثابت ہو جائے گا کہ ایم کیو ایم قومی سطح کی جماعت ہے۔ متحدہ آرگنائزنگ کمیٹی کراچی کے اراکین نے کارزمینٹنگ کے شرکاء سے اپیل کی کہ وہ 30 جنوری اتوار کو جناح گراؤنڈ عزیز آباد میں ہونے والے جلسہ عام میں زیادہ سے زیادہ اپنی شرکت کو یقینی بنائے اور جلسہ عام کی کامیابی کیلئے گھر گھر رابطہ کر کے شرکت کی دعوت دیں۔

30 جنوری کا جلسہ عام الطاف حسین پر مظلوم قومیتوں کے اتحاد کو ثابت کر دیا، حق پرست ارکان سندھ اسمبلی مختلف قومیتوں کے نوجوان، بزرگ اور خواتین جلسہ عام میں زیادہ سے زیادہ تعداد میں شرکت کریں کراچی --- 22، جنوری 2011ء

متحدہ قومی موومنٹ کے حق پرست ارکان سندھ اسمبلی نے کہا ہے کہ 30 جنوری کو جناح گراؤنڈ عزیز آباد میں ایم کیو ایم کے تحت ہونے والے مختلف قومیتوں کا جلسہ عام قائد تحریک جناب الطاف حسین پر مظلوم قومیتوں کے اعتماد اور اتحاد کو ثابت کر دیا اور اس دن وہ سازشی عناصر اپنی گھناؤنی سازشوں میں ایک مرتبہ پھر ناکام ہو جائیں گے جو مختلف قومیتوں کے درمیان نفرتوں کو پروان چڑھا رہے ہیں۔ اپنے مشترکہ بیان میں انہوں نے کہا کہ قائد تحریک جناب الطاف حسین واحد شخصیت ہیں جن پر ملک بھر کی مظلوم قومیتوں نے اعتماد کا اظہار کر دیا ہے اور ایم کیو ایم کی مختلف قومیتوں میں بڑھتی ہوئی مقبولیت اسی اعتماد کا کھلا ثبوت ہے۔ انہوں نے کہا کہ سازشی عناصر شہر کو کبھی لسانیت، مسلک اور مذہب کے نام پر فسادات کی آگ میں جھونکتے رہے ہیں اور شہر کے امن کو خراب کر کے ملک کو ناقابل تلافی نقصان پہنچاتے رہے ہیں۔ انہوں نے کہا کہ قائد تحریک جناب الطاف حسین نے ملک کی تمام مظلوم قومیتوں کو حق پرستی کا پلیٹ فارم فراہم کر دیا ہے اور اس حق پرستی کے پرچم تلے اب مختلف قومیتوں کو متحد و منظم ہونے سے دنیا کی کوئی طاقت نہیں روک سکتی۔ حق پرست ارکان سندھ اسمبلی نے شہر میں قیام پذیر تمام قومیتوں سے تعلق رکھنے والے عوام سے پر زور اپیل کی کہ وہ 30 جنوری کو جناح گراؤنڈ عزیز آباد میں ہونے والے جلسہ عام میں بھرپور انداز میں شرکت کریں اور جلسہ عام کو شاندار کامیابی سے ہمکنار کریں۔

پنجاب پولیس کی جانب سے معصوم شہریوں کو ہراساں کرنا روز کا معمول بن گیا ہے راولپنڈی میں دوگروپوں کے درمیان مسلح تصادم کا سختی سے نوٹس لیا جائے، اراکین قومی اسمبلی راولپنڈی میں دوگروپوں میں خونریز تصادم نے پنجاب میں امن وامان کی قلعی کھول دی ہے

کراچی۔۔۔22، جنوری 2011ء

متحدہ قومی موومنٹ کے حق پرست اراکین قومی اسمبلی نے صوبہ پنجاب کے شہر راولپنڈی میں دو مسلح گروپ میں جاری خون ریز تصادم اور اس کے نتیجے میں متعدد افراد کے زخمی ہونے پر گہری تشویش کا اظہار کیا ہے اور کہا ہے کہ راولپنڈی میں مسلح گروپوں کے خوفناک تصادم نے پنجاب میں امن وامان کی قلعی کھول دی ہے۔ اپنے ایک مشترکہ بیان میں اراکین قومی اسمبلی نے کہا کہ پنجاب میں انتہاء پسندی، دہشت گردی، اغواء برائے تاوان، قتل و غارتگری، خواتین کی عصمت دری، بچیوں کے ساتھ اجتماعی زیادتی کے واقعات اور دیگر سنگین وارداتوں کے بعد راولپنڈی میں دوگروپوں میں خونریز تصادم امن وامان کی تیزی سے بگڑتی ہوئی صورتحال کا منہ بولتا ثبوت ہے جس سے پنجاب کے شہری شدید خوف و ہراس میں مبتلا ہیں اور اب ان میں عدم تحفظ کا احساس بڑھ رہا ہے۔ انہوں نے کہا کہ دوروز قبل بھی راولپنڈی میں تصادم کے نتیجے میں شہریوں کے مکانات، دکانوں کو نذر آتش کیا جا چکا ہے جبکہ حکومت پنجاب تاحال ملزمان کو گرفتار اور متاثرین کو انصاف فراہم کرنے میں ناکام ہی ثابت ہوئی۔ انہوں نے کہا کہ ایک جانب پنجاب میں جرائم پیشہ عناصر شہریوں کے گھروں کو جلا رہے ہیں اور ان کی املاک کو نقصان پہنچا رہے ہیں جبکہ دوسری جانب حکومت پنجاب نے جرائم پیشہ عناصر کو گرفتار کرنے بجائے الٹا بے گناہ شہریوں کو دہشت گردوں اور جرائم پیشہ عناصر کے رحم و کرم پر چھوڑ دیا ہے جس کی جتنی بھی مذمت کی جائے کم ہے۔ انہوں نے کہا کہ حکومت پنجاب نے پورے پنجاب کو پولیس اسٹیٹ بنا دیا ہے جہاں پولیس کی جانب سے معصوم شہریوں کو ہراساں کرنا روز کا معمول بن گیا ہے۔ انہوں نے کہا کہ شہریوں کو جان و مال کا تحفظ فراہم کرنا اور واقعات میں ملزمان کو گرفتار کر کے کیفر کردار تک پہنچانا حکومت پنجاب کی اولین ذمہ داری ہے۔ اراکین قومی اسمبلی نے راولپنڈی میں دوگروپوں میں تصادم کے نتیجے میں زخمی ہونے والے شہریوں سے دلی ہمدردی کا اظہار کیا اور مطالبہ کیا کہ راولپنڈی میں دوگروپوں میں خونریزی تصادم کافی الفور نوٹس لیا جائے اور شہریوں کو جان و مال کا تحفظ فراہم کیلئے ٹھوس بنیادوں پر اقدامات کیے جائیں۔

30 جنوری کراچی میں بسنے والی تمام قومیتوں کیلئے یکجہتی کا دن ہے، حق پرست صوبائی وزیر نادیہ گبول گڈاپ ٹاؤن یوسی 4 میں ملا حسین بروہی گوٹھ، نیک محمد گوٹھ اور ساون خاں خلیلی گوٹھ کے معززین سے ملاقات اور گفتگو

کراچی۔۔۔22، جنوری 2011ء

متحدہ قومی موومنٹ کے تحت عزیز آباد کے تاریخی جناح گراؤنڈ میں 30 جنوری کو منعقد ہونے والے مختلف قومیتوں کے جلسہ کے سلسلے میں کراچی مضافاتی آرگنائزنگ کمیٹی کی جانب سے عوامی رابطہ مہم کا سلسلہ جاری ہے اور اس مہم میں رابطہ کمیٹی کے ارکان، حق پرست منتخب عوامی نمائندے، مختلف قومیتوں سے تعلق رکھنے والے ایم کیو ایم کے ذمہ داران مختلف گوٹھوں جا کر کارزمیننگز منعقد کر رہے ہیں۔ جلسہ کے سلسلے میں بلوچ قومیت سے تعلق رکھنے والی حق پرست صوبائی وزیر برائے انسانی حقوق محترمہ نادیہ گبول، کراچی مضافاتی آرگنائزنگ کمیٹی کے جوائنٹ انچارج عارف حیدر، رکن احمد رضا نے گڈاپ ٹاؤن یوسی 4 میں ملا حسین بروہی گوٹھ، نیک محمد گوٹھ اور ساون خاں خلیلی گوٹھ کے معززین اقبال، نور حسین بروہی، حفیظ، خالد داد، نذر حسین، بشیر، پیر بخش، لال محمد، گلاب شاہ اور سلیمان خاں خلیلی سے ملاقات کی۔ نادیہ گبول نے گوٹھوں کے معززین کو ایم کیو ایم کے قائد جناب الطاف حسین کا پیغام پہنچایا اور گفتگو کرتے ہوئے کہا کہ جاگیردارانہ نظام نے ملک کو تباہی کے دہانے پر پہنچا دیا ہے متحدہ قومی موومنٹ ملک میں فرسودہ جاگیردارانہ نظام کے خاتمے کی عملی جدوجہد کر رہی ہے۔ انہوں نے کہا کہ پاکستان کی ترقی اور غریب و متوسط سے تعلق رکھنے والے عوام کی راہ میں سب سے بڑی رکاوٹ فرسودہ جاگیردارانہ نظام ہے جسے 98 فیصد غریب و متوسط طبقے سے تعلق رکھنے والے عوام اپنے اتحاد سے ختم کر سکتے ہیں۔ انہوں نے کہا کہ متحدہ قومی موومنٹ ملک میں انصاف پر مبنی ایسا نظام قائم کرنا چاہتی ہے جس میں ملک میں بسنے والے تمام طبقات کو مساوی حقوق حاصل ہوں اور یہ اس وقت ہی ممکن ہے جب غریب و متوسط طبقے کے عوام متحدہ قومی موومنٹ کے پرچم تلے جمع ہوں گے۔ انہوں نے کہا کہ قائد تحریک جناب الطاف حسین کا پیغام حق پرستی پورے ملک میں تیزی سے پھیل رہا ہے اور آج نہ صرف اردو بولنے والے بلکہ سندھی، بلوچی، پشتو، پنجابی، سرائیکی، گلگتی، بلتی، کشمیری، بروہی اور بنگالی سمیت تمام قومیتوں و مذاہب سے تعلق رکھنے والے افراد ایم کیو ایم میں شامل ہیں اور حقوق کی عملی جدوجہد کر رہے ہیں اور جو استحصالی عناصر ایم کیو ایم پر لسانیت کا الزام لگاتے ہیں وہ ایم کیو ایم کی مقبولیت سے خوف زدہ ہیں۔ انہوں نے تمام گوٹھوں کے معززین کو 30، جنوری

کے جلسہ میں شرکت کی دعوت دیتے ہوئے کہا کہ 30 جنوری کا دن کراچی میں بسنے والی تمام قومیتوں کیلئے یکجہتی کا دن ہے اس دن تمام قومیتوں کے لوگ جناح گراؤنڈ کا رخ کر کے ایم کیو ایم پر بھر پور اعتماد کا اظہار کریں گے اور ثابت کر دیں گے وہ پوری طرح ایم کیو ایم کے ساتھ ہیں اور الطاف حسین کی قیادت میں متحد اور منظم ہیں۔ اس موقع پر گٹھوں کے معززین نے صوبائی وزیر کو یقین دلایا کہ وہ 30 جنوری کو جناح گراؤنڈ کے جلسہ میں تمام مصروفیات ترک کر کے لازمی شرکت کریں اور بھٹ شاہ کے جلسہ کی طرح اس جلسہ کو بھی تاریخی کامیابی سے ہمکنار کریں گے۔

الطاف حسین کی قیادت میں تمام قومیتوں کے مظلوم متحد ہیں، ایم کیو ایم کشمیر کمیٹی

30 جنوری کو جلسہ عام کے سلسلے میں لائڈھی لیبر اسکوائر میں کشمیری عمائدین اور عوام سے بات چیت

کراچی۔۔۔22، جنوری 2011ء

ایم کیو ایم پرچم تلے پاکستان کے تمام مظلوم متحد ہیں اور وہ دن دور نہیں جب اس ملک کے مظلوم قائد تحریک الطاف حسین کی قیادت میں اپنی منزل حاصل کر لیں گے۔ ان خیالات کا اظہار متحدہ قومی موومنٹ کی کشمیر کمیٹی کے انچارج معروف حسین اور نیک محمد نے 30 جنوری کو ایم کیو ایم کے تحت جناح گراؤنڈ عزیز آباد میں ہونے والے جلسہ عام کے سلسلے میں لائڈھی لیبر اسکوائر میں کشمیری عمائدین اور عوام سے بات چیت کرتے ہوئے کیا۔ انہوں نے کہا کہ قائد تحریک الطاف حسین تمام مظلوموں کے حقوق کیلئے بلا تفریق رنگ و نسل عملی جدوجہد کر رہے ہیں اور یہی وجہ ہے کہ آج ایم کیو ایم میں بہت بڑی تعداد دیگر قومیتوں کی بھی موجود ہے۔ انہوں نے کہا کہ انشاء اللہ 30، جنوری کو جناح گراؤنڈ عزیز آباد میں ہونیوالا جلسہ ثابت کر دے گا کہ پاکستان میں بسنے والے تمام مظلوم ایم کیو ایم کے پرچم تلے متحد ہیں اور وہ دن دور نہیں جب قائد تحریک جناب الطاف حسین کی قیادت میں تمام مظلوم اپنی منزل حاصل کر لیں گے۔ انہوں نے کشمیری عمائدین اور عوام کو 30 جنوری کے جلسہ عام میں بھر پور شرکت کی دعوت دی اور کہا کہ جلسہ عام مختلف قومیتوں پر ایم کیو ایم کے بے مثال اعتماد کا مظہر ہوگا۔

30 جنوری کو جناح گراؤنڈ میں ہونیوالا جلسہ عام مختلف قومیتوں میں امن، یکجہتی اور اتحاد کو فروغ دینا، متحدہ آرگنائزنگ کمیٹی

جلسہ عام کے سلسلے میں لائڈھی اور بھینس کالونی میں منعقدہ علیحدہ علیحدہ عوامی اجتماعات سے خطاب

کراچی۔۔۔22، جنوری 2011ء

متحدہ قومی موومنٹ کے تحت 30 جنوری اتوار کو جناح گراؤنڈ عزیز آباد میں مختلف قومیتوں کے افراد کے ہونے والے جلسہ عام کے سلسلے میں متحدہ آرگنائزنگ کمیٹی کراچی کی عوامی رابطہ مہم جاری ہے۔ اس سلسلے میں متحدہ آرگنائزنگ کمیٹی کراچی نے گزشتہ روز لائڈھی اور بھینس کالونی میں علیحدہ علیحدہ اجتماعات منعقد کئے جن میں پختون، پنجابی، سرائیکی، ہزارے وال، بلوچی اور دیگر قومیتوں کے نوجوانوں، بزرگوں اور خواتین نے بڑی تعداد میں شرکت کی۔ اجتماعات سے متحدہ آرگنائزنگ کمیٹی کراچی کے اراکین ڈاکٹر شیر علی اور فیض الرحمن نے خطاب کیا اور شرکاء کو جلسہ عام میں شرکت کی دعوت دی۔ اپنے خطاب میں انہوں نے کہا کہ 30 جنوری کو جناح گراؤنڈ میں ہونیوالا جلسہ عام مختلف قومیتوں میں امن، یکجہتی اور اتحاد کو فروغ دینا اور سازشی عناصر کی مختلف قومیتوں کو آپس میں لڑانے کی سازشوں کے خاتمے میں اہم سنگ میل ثابت ہوگا۔ انہوں نے کہا کہ مختلف قومیتوں کے مظلوم عوام نے حق پرستی کے پرچم کو تھام لیا ہے اور وہ قائد تحریک جناب الطاف حسین کی ولولہ انگیز قیادت میں متحد ہو چکے ہیں اور اس کا شاندار مظاہرہ 30 جنوری کو جناح گراؤنڈ عزیز آباد میں ہوگا۔ ڈاکٹر شیر علی اور فیض الرحمن نے اجتماعات کے شرکاء سے اپیل کی کہ وہ 30 جنوری کو جناح گراؤنڈ میں ہونے والے جلسہ عام میں زیادہ سے زیادہ تعداد میں شرکت کریں اور اسے عظیم الشان کامیابی سے ہمکنار کریں۔

عوام کی اکثریت نے ایم کیو ایم کی جانب سے اسلحہ سے پاک پاکستان بل کی حمایت کا اعلان کر دیا

کراچی۔۔۔22، جنوری 2011ء

متحدہ قومی موومنٹ کی جانب سے اسلحہ سے پاک پاکستان بل 2011ء کی 98 فیصد عوام نے حمایت کا اعلان کیا ہے اور اسلحہ سے پاک پاکستان کیلئے قومی اسمبلی میں پیش کرنے کے عمل کو مثبت اقدام قرار دیا ہے۔ ایم کیو ایم کی ویب سائٹ www.mqm.org پر جاری پول میں لوگوں سے پوچھا گیا ہے کہ کیا وہ اس بل کی حمایت کرتے ہیں؟ جس پر 98

فیصد عوام نے اس بل کی حمایت کا اعلان کیا ہے۔ پول سروے کے مطابق 4366 افراد نے اس پول میں اپنا حق رائے دہی استعمال کیا جس میں سے 4274 افراد نے ایم کیو ایم کی جانب سے اسلحہ سے پاک پاکستان بل 2011ء کی مکمل حمایت کی ہے جبکہ صرف دو فیصد افراد نے اس بل کی مخالفت میں ووٹ ڈالا ہے۔ پول سروے میں اپنے خیالات کا اظہار کرتے ہوئے لوگوں کا کہنا ہے کہ بعض عناصر کراچی کو اسلحہ سے پاک کرنے کا مطالبہ کر کے اس اہم بل کو سیاست کی نذر کرنے کی کوشش کر رہے ہیں۔ سب سے پہلے ملک بھر میں قائم غیر قانونی اسلحہ ساز فیٹریوں کا خاتمہ ہونا چاہئے اور اسلحہ کی اسمگلنگ کی روک تھام کی جانی چاہئے۔ ایم کیو ایم نے اسلحہ سے پاک پاکستان بل 2011ء قومی اسمبلی میں جمع کرا کر ثابت کر دیا ہے کہ وہ صرف کراچی ہی نہیں بلکہ ملک بھر کو اسلحہ سے پاک معاشرہ دیکھنا چاہتی ہے۔ ایم کیو ایم کی ویب سائٹ پر سروے پول بند کر دیا گیا۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔ 21 جنوری 2010ء

متحدہ قومی موومنٹ کی رابطہ کمیٹی نے ایم کیو ایم کراچی تنظیمی کمیٹی کے جوائنٹ انچارج اور حق پرست صوبائی وزیر شیخ افضل (خالد عمر)، کے چچا ولی محمد، کوئٹہ زون کے جوائنٹ انچارج ڈاکٹر ارباب عبدالغنی کانسے کے چچا زاد بھائی عبدالرحمن کانسے، حیدرآباد زون سیکٹر A یونٹ B-3 کے کارکن عدنان چوہدری کی والدہ محترمہ سکینہ بیگم، پاک کالونی سیکٹر یونٹ 186 کے کارکن سید حنیف شاہ کے بڑے بھائی حاجی محمد رشید، پی آئی بی جہانگیر روڈ سیکٹر یونٹ 58 کے کارکن امتیاز علی کے والد ذابد علی، فیڈرل بی ایریا سیکٹر یونٹ 155 کے کارکن غلام نبی کے والد محمد اقبال، کورنگی سیکٹر یونٹ 77 کے کارکن زبیر احمد کے والد ضمیر احمد، ملیروڈ سیکٹر یونٹ مراد مبین گوٹھ کے کارکن کانجی کے بھائی گنگو کانجی، حیدرآباد زون سیکٹر جی B-1 کے شہید کارکن سہیل شیروانی کے والد اشجا الرحمن خان شیروانی، نارتھ کراچی سیکٹر یونٹ 136 کے شہید ساتھی پرویز اختر کے والد محمد اشفاق احمد، شاہ فیصل سیکٹر یونٹ 106 کے کارکن نفیس حسین کے بھائی شوکت حسین اور ایم کیو ایم لیاری سیکٹر یونٹ 31 کے کارکن محمد توصیف کی والدہ محترمہ ربیہ خاتون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

☆☆☆☆☆